

Xi Avvenimenti f'dawn l-aħħar 100 sena...

It-Tkabbir u l-Bini tal-Knisja

Brian Vigar

Missirijietna, meta ġew biex jibnu l-knejjes tagħhom, dejjem għamlu l-istess żbalji. Farsu lejn il-ħtiġijiet ta' dak iż-żmien biss, minghajr ma taw kas ta' dak li seta' jġri 'l quddiem. Dan forsi seta' sar minhabba nuqqas ta' flus. Biex tibni knisja mill-qiegħ ma tridx sold, iridu jsiru sagriċċji kbar, trid tagħti u terġa' tagħti, trid taħdem sakemm tara x-xewqa tal-belt jew raħal tiegħek tiġi mitmuma. Imma jibqa' l-fatt li ma jkunx għadda ż-żmien wisq li ċ-ċokon tal-knisja jibda jinħass, u għalhekk il-ħtieġa li l-knisja titkabbar. U dan ġara f'Tas-Sliema wkoll, fejn il-popolazzjoni kienet qiegħda tikber kuljum.


Digà fis-sena 1895, ċerta Franġiska de Giovanni, tat lis-superjur ta' dak iż-żmien P. Benedittu Vella OFM, is-somma ta' £260 biex biha jista' jkabbar u jsebbaħ il-kappelluni tal-ġnub. Fil-fatt hemm kitba mnaqqxa fl-irħam fl-artal tal-Madonna tal-Karmnu. F'ittra li sibna fl-arkivju

tal-provincja tagħna u li ġġib id-data tat-22 ta' Ottubru 1912. Felic Grima OFM 1873-1944, iwaqqa' l-faċċata tal-knisja biex, filwaqt li joħroġ iktar 'l barra, jibni fil-vojt li tħalli żewġ kappelli oħra u hekk itawwal il-knisja. Din it-talba ma ġietx milqugħa.


Fl-4 t'Awwissu 1914 tfaqqa' l-Ewwel Gwerra Dinjija. L-istragi li ġabet magħha hija magħrufa minn kulhadd. Malta, għalkemm pajjiż żgħir, ma ħarbitx mill-konsegwenzi soċjali, politiċi, ekonomiċi li jhallu warajhom ġrajjet bħal dawn. Imma biż-żmien kollox jintesa. Issa l-Knisja ta' Sacro Cuor kienet saret Parroċċa fid-29 ta' Settembru 1918, u kellha bħala l-ewwel Kappillan tagħha lil WRP Wig Attard OFM 1864-1931, li minkejja ċ-ċaħdiet ta' qabel biex titkabbar il-Knisja, għamel il-kuraġġ u b'rikors li jġib id-data tat-30 ta' Lulju 1919 talab għal darb'oħra sabiex titkabbar il-Knisja. U għal



Tkabbir tal-Knisja



Haddiema jgörru l-knatan biex jibnu l-faċċata l-ġdida




1918: Pjanta tal-limiti tal-Parroċċa kif ġew determinati mill-Kurja Arċiveskovili

darb'ohra l-permess ġie miċhud minhabba l-biża' li ma jingabrux il-flus meħtieġa biex isir dan ix-xogħol.

Il-Patrijiet ma qatgħux qalbhom. Komplex jiktbu, komplew jitolbu, sakemm it-talba tagħhom ma saritx iktar it-tkabbir tal-Knisja, imma saħansitra t-twaqqif tagħha u l-bini ta' knisja ġdid. Bil-mod il-mod, l-idea li jeħtieġ isir xi haġa ssaħħnet u l-1 ta' April 1924, is-superjuri reliġjużi taw il-permess biex tibda tiġi rranġata l-Knisja. Beda l-ġbir tal-flus, li sar twegiba generuża fin-nies tal-parroċċa. U fit-3 ta' Frar 1930, inbeda x-xogħol tat-tmexxija tal-Perit Rafel Pitre. L-ewwel xogħol kien jikkonsisti firrinforzi tal-kolonna taz-żonqor billi madwarhom ġew mibnija l-pilastri, imbagħad inbidel is-saqaf tal-kappelli billi ġie mibdul f'kopletti, wara nħatt is-saqaf tal-knisja li kien għadu bit-travi u x-xorok u ġie mibni forma ta' arkaturi.

Fis-sena 1932, inbeda x-xogħol fuq il-Koppla li giet imbiegħta fl-24 ta' Diċembru 1932. Fiha, maċċirku, hemm skolpiti dawn il-kliem, *Est Virgo Maria Mater amantium Christum per infusionem*




Haddiema jqatgħu l-ġebel fil-barriera qabel jiġu trasportati lejn il-knisja tagħna

invisibilis gratiae San Bernardine ta' Siena. Fil-Kapitlu Provincjali li ġie ċelebrat fit-8 ta' Settembru 1933, taħt il-presidenza tal-WRP Pietru Muscat OFM, ġie mogħti l-permess li tinħatt il-faċċata l-qadima u hekk titwal il-korsija tal-Knisja filwaqt li fil-ġnub jinbnew żewġ kappelli godda, biex imbagħad tinbena l-faċċata l-ġdida, li jkollha fiha żewġ kampnari. Dan ix-xogħol sar fis-snin 1934-1936 fuq disinn magħmul mill-Perit Rafel Pitre. Il-bennej baqa' dejjem l-istess wiehed Mastru Salv Sapiano ta' Birkirkara.

Il-faċċata l-ġdida tal-Knisja hija stil aktarx koniku iżda mhux pur, b'żewġ ordnijiet maqsuma b'pilastri. Bejn il-pilastri, in-naħa t'isfel jinfethu 3 bibien, u n-naħa ta' fuq jinfirdu minn tliet niceċ li fihom tliet statwi, li tnejn minnhom dik ta' San Franġisk u Santa Kjara kienu fil-faċċata l-qadima, filwaqt li t-tielet statwa dik tal-Madonna tas-Sacro Cuor, kienet fin-naħa tal-lemn taz-zuntier. M'għandniex xi nġhidu, b'dan il-bini ġdid tilef haġna mill-kobor li kellu. Dawn it-tliet statwi flimkien ma' ohra ta' San Ġużepp, li llum naraw iżżejjen il-frontispizju tal-Oratorju ta' hdejn il-kunvent, inħadmu mill-Iskultur Ġużeppi Vella mir-Rabat. Il-faċċata l-ġdida għandha l-frontispizju li fuqu hemm l-istatwa tal-fidi, li issa naraw mal-ġenb tal-Knisja.

Tagħrif meħud mill-ktieb Is-Sacro Cuor Sliema ta' Mikiel Catania OFM



L-ewwel żewġ magħmudijiet registrati fir-reġistru tal-parroċċa kienu Giov. Battista Borg, George Smith li saru nhar id-29 ta' Settembru 1918, Jum it-Twelid tal-Parroċċa

